

بسم الله الرحمن الرحيم

## موسيقي او نوي ليکوالان

مؤلف مولوي عبدالهادي حماد

بسم الله الرحمن الرحيم

### مقدمه

الحمد لله الذي اعدا لسامعين الغناء عذاب مهين . كما قال الله تعالى : ومن الناس من يشتري لهو الحديث ليضل عن سبيل الله بغير علم ويتخذها هزا اولئك لهم عذاب مهين O ( سورة لقمان ٦ ) قال : عبدالله بن مسعود في تفسير لهو الحديث : والله هو الغناء . والصلوة والسلام على من وعد بوجوب المسخ والقذف والخسف لظاهرين الغناء كما قاله : في هذه الامة خسف ومسح وقذف واذا سئل منه وقت الوقوع فقال : اذا ظهرت القينات والمعازف وشربت الخمر . ( رواه ترمذي ) محمد واله واصحابه الذين اتفقوا باتباعه وعلى جميع من تابعهم باحسان الى يوم الدين .

وبعد :

درنولوستونکو : دځښتن تعالی (جل جلاله) لورینه ده چې دیوه داسی دین په ملنه یې نازولی یوچي ددنیایو ښکلی ژوندون دټکاو اودبیازوندون دتل پاتی هوسایي لپاره داسی اصول پکښی نغښتی دی چې دپیل څخه ترپایه پوری یوه نقطه نیمګړتیا نه ده پکښی بریښیدلی .

هوکی : دایو واقعیت دی ځکه که هغه شیانو ته څیرسو چې دعملیت په ډګرکي مولیدلی دی او هیڅ سترګي پری پوتولای نسو نو یقیناً مودزبات تربریده رسولای سی . دبیلګي په ډول : اسلام ښودلی ده چې موسیقي حرامه ده ، داچي ولی وروسته به ثابتې سی ، او اسلام پرانسانانه هیڅ داسی شی حرام نه کړی ، خو دڅو دڅو څنګ ښایي کتلی ی کښی . لکه څرنګه چې په پیل کي اسلام یو بقر حرام نه کړی و شاوخوا ( ٤ ) پایی هم وړاندې سو پورته پیرا . په اوږدو کي رنځ پوهانو (طبییانو) ، اواروپایانو نړوګری ووپي موسیقي ښیو ښاغی رسو سرمل ده اوس داچي سلام هیڅ یوداسی شی پرانسانانو حرام نه ګرځوی چې په هغه کي دانسان روحی یاجسمی ګټه وی ، خوله نیکه مرغه حق هیڅ وخت نه پوټیږی دیویشتمی پیری ارواپوهانو چې انسان د ( سیکالوجی ) لمخې څیړلی دی جوته کړی یې ده چې بالعکس (سرلټ) موسیقي دځینو روانی اودماغی ناروغیو لامل ده ځکه په طبیعی ډول انسان چې په نورمال حالت کي موسیقي واوری خامخا په روحی تحریک راځی او هغه څه یې په خیال کي راځی چې دده ورسره مینه وی کله چې دخیال ( حس ) دمیڼه لرونکی شی درک وکړی په پایله کي یې دځوند پرځای یوډول تزلزل اوناارامتیا منځته راځی چې همدغه ددوام څخه وروسته یوډول نه رغیدونکی روانی ناروغی ده . دلایاتو معلوماتو لپاره لویدیځی ( غربی ) اواروپایي ورځپاڼی دنوو ارواپوهانو نظریات مطالعه کړی چې د ( انټرنیټ ) د ویب پاڼوله لاری په اسانه ترګوتو کیدلای سی .

که څوک پدې آند وی چې انسان ځښتن تعالی (جل جلاله) داسی جوړکړی دی چې طبعاً دموسیقي سره مینه لری اوځوند پری اخلی نوبیا یې ولی پری حرامه ګرځولی ده ؟ نوموړی آند به هغه وخت دویلو وړوی چې دلاندی دوو پوښتونو جواب یې ویلی وی لومړی داچي داآرینه نه ده چې انسان دهرشی غوښتنه کوله هغه شی باید حرام نسی ځکه انسان دیروخت دداسی شیانو غوښتنه کوی چې په ښکاره دانسان تاوان وی لکه غلاکول ، زنا کول ، شراب چښل اوداسی نور داټول هغه شیان دی

چې په ښکاره يې ټول بشریت ته بدې پايلې معلومې دي نو هر شی چې انسان غواړي هغه درواوالی لارنده . دویم داچې پورتنی پوښتونکی انساني مینه د موسیقۍ سره نوی څیرلی ،

دایو څرگند حقیقت دی چې دانسان نفس د موسیقۍ د اوریدلو سره مینه لري مگر دومری پکار ده چې وښودل سي چې کوم نفس د موسیقۍ سره مینه لري ؟ ځکه نفس دري حالته لري .

الف : نفس اماره : نوموړی نفس دهغه نفس څخه عبارت دی چې انسان بدو اونا سمو کارونو ته هڅوي اودهغه بدو کارو سره مینه لري چې دالله ( جل جلاله ) مبادعت پکښې نغښتی وي لکه چې الله ( جل جلاله ) فرمایي :

ان النفس لامارة بالسوء . ( یوسف ۵۳ )

ژباړه : بیشکه نفس زیات امرکونکی دی په بدو سره .

ب : نفس لواحه : نوموړی نفس دهغه نفس څخه عبارت دی چې د علوی عالم ولوری ته هڅه کوي اودناوړه کارونو څخه تیښته کوي که کومه تیروتنه ځنی وسي دځان لپاره يې شرم کښي اوځان ملامت بولي ، لکه چې الله (ج) فرمایي :

ولا قسم بالنفس اللوامة ( قیامة ۲ )

ژباړه : قسم کوم په نفس ملامت کونکی باندی .

ج : نفس مطمئنة : نوموړی نفس دهغه نفس څخه عبارت دی چې د علوی عالم ولوری ته میل کوي اودښتن تعالی (ج) پر پیروي اواطاعت باندی خوند اخلي او په کښي ورته پوره ارامتیا اوتسلی وي لکه چې الله (ج) فرمایي :

يا يٰٓاَيُّهَا النَّفْسُ الْمُطْمَئِنَّةُ ارْجِعِي اِلٰى رَبِّكِ رَاضِيَةً مَّرْضِيَّةً . ( الفجر ۲۷ - ۲۸ )

ژباړه : اي نفس ارام نيونکي ! (زما په ذکر ) راوگرځه ( ددنیا نه ) وځپل رب ته په داسی حال کي چې راضي يي (ته دالله (ج) څخه اوالله (ج) سته څخه ) راضي وي .

پورتنی دري حالتونه که څوک دزړه ومخ ته کښيږدي نو ښکاره خبره ده چې انسان د نفس اماره په حالت کي د موسیقۍ سره مینه لري ځکه نفس اماره تل داسی غوښتنی کوي چې دانسان لپاره په ریښتیني ډول تاوان وي لکه غلا ، زنا اوداسی نور ، هغه وخت به پورتنی سوال پرځای وي چې مطمئنه نفس الله (ج) داسی جوړکړی وي چې د موسیقۍ سره يي مینه لرلای اوبیا باندی حرامه سوی وي ددې خبری دثبوت لپاره چې مطمئنه نفس د موسیقۍ سره مینه نه لري دتولو انبیاء (ص) ، اصحابو (رض) ، اولیاء (ج) اوصلحاؤ شتون دی چې یوه هم د موسیقۍ سره مینه نه ده ښودلی که څوک دسهروردیې طریقې تگ لاره دبیلگي په توگه ښيي نووبلای سم چې کومه موسیقۍ چې په کوم تعریف موږ پیژنو هغه دغه موسیقۍ نه ده بلکي هغه یوکیف اوپه ښکلی اواز مذهبی شعرویل ووچي دځینو الاتو په مټ راځي ځکه نوموړی طریقې رباب ، شپیلې ، ډول اوداسی نور استثناء کړی دی . اوس راځو معاصره موسیقۍ ته لومړی باید معاصره موسیقۍ وپیژنو په اوسنی وخت کي چې موسیقۍ اوریدل کيږي درباب ، ډول اوشپیلې په ملنه غزل ویل دي دغه موسیقۍ هغه موسیقۍ ده چې په ناروالی کي يي هیچا نه شک کړی دی اونه يي اختلاف کړی اوپه تیرو پیړیو کي چې ځینو علماؤ کوم اختلاف کړی دی اویایي ځینو درواوالی پریکړه کړی ده هغه یواځی غناء ( په ښکلی اواز شعرویل دی ) اویاهغه موسیقۍ ده چې مستی نه راولی لکه دساعت زنگ یا دکوردخبرولو زنگ ( گڼتی ) او اوسنی موسیقۍ چې اوریدل کيږي چې په ریښتیني ډول خلک فحشاؤ اوبدو کارو ته هڅوي په نارواوالی کي يي هیچ شک نسته اونه تیرو پیړیو څخه چا اختلاف پکښي کړی دی ځکه امام قرطبی لیکي : کومه تگ لاره چې ځینو صوفیانو په اوسنی وخت پیدا کړی ده چی دشعرو په ملنه باجي ، شپیلې اوداسی نورو هی دغه کار حرام دی .

قرطبی جلد ( ۴ ) صفحه ( ۵۴ )

بدبختانه ددغه نازک تاريخه ځينې خلک بده استفاده کوي دفحشاؤ اوناوره کارونو لاره پرانيزي ترڅو د عقيدوي پلوه ناتوانه خلک په بيره دفحشاؤ او نارواوو کښو ته ورولويزي لکه دافغانی ټولنی يونوموتی پوه چې زما په اند يې په مغزو کې غرونه غرونه پوهه ښکاری او يو اثر يې د موسيقي دجواز لپاره چاپ سوی دی خوزما په اند دخيړنی اوشننی وروسته دنوموړی عالم ويناوی دحنفی مذهب ترڅنگ دنورو مذهبونو سره هم برابرې ندی ځکه کوم دلائل چې نوموړی د موسيقي دجواز لپاره تهيه کړی دی لومړی خو هغه ټول دلائل دښکلی اواز دجواز لپاره دی چې يوڅوک دشرعی اصولو سره برابر شعرپه ووايي اويا دزنگ لپاره دی دهغه موسيقي لپاره ندی چې مستی منځته راوړی لکه رباب ، شپيلی ، باجه اوداسی نور دويم داچې زموږ افغانی ټولنه په تغليبي ډول يوه حنفی مذهبه ټولنه ده ليکوال يودليل هم دحنفی مذهب له لوری ندی راوړی بلکی ټول دلائل يې دنورو مذهبونه اويا غيرمقلدينو راوړی دی چې دحنفی مذهب دنوموتو علماؤ لخوا په ټينگه ردسوی دی اودسوالو لپاره يې قناعت بخشه جوابونه ورکړل سوی دی .

ديادونی ورده چې ليکوال دموسيقي دجواز دومړی لاره پرانيستلی ده چې دافغانی ټولنی ټوله موسيقي يې رواکړی ده ان تردی چې دښځواواز يې لاهم جائز کړی دی اوحال داچې کومه موسيقي چې اوس په افغانی ټولنه کې اوريدل کيږي يا په کيسټونو اوسپډيانو کې خرڅيږي ټوله دفحشاؤ لوری خوځښت دی دغه موسيقي دټولو علماؤ په اتفاق حرامه ده او هيڅ ثبوت درواوالی يې نسته که څه هم ليکوال يوځای ويوه چوکاټ اشاره کړی ده خو هغه يواځی دده خيالی انځور اوپريکړه ده په اوس وخت کې هيڅوک ددې جوگه ندی چې ديوه بډايه اسلام لپاره دی په يوه پريکړه کې چوکاټ وټکايي په ځانگړی توگه هغه څوک چې دڅلورو مذهبوپريکړه يې ترشاکړی وی اوخپله پريکړه ټپي ځکه تفسير احمدی ليکی دموسيقي درواوالی په اړه په يوه مذهب کې لارنسته

( تفسير احمدی صفحه ۶۰۳ ) .

بالاخره يواځی او يواځی دخپل دينی مسؤليت اودخپلی ټولنی دجوړپه موخه اړسوم ترڅولیکي راونگارم اودقران ، حديث ، تفسير اودمذهب په رڼاکې وشنم چې موسيقي په څومړی ټينگو دلائلو حرامه ده اوپراوريدو ئی څومړی په لوره کچه بنديز دی اووښم چې څوک دموسيقي درواوالی لاره لټوی څومړي يې لاره چپه کړی اودټولنی دجوړپريځای يې دټولنی سره څومړی ظلم کړی دی که څه هم زه دناپوهی څخه په ملاسته يم خودمذهب د ځينو مخورو علماؤ دکتابونو څخه به ځينی دلائل رااخلم که څه هم زه دحنفی مذهب مقلد يم اوافغانی ټولنه هم په تغليبي ډول سره حنفی مذهبه ده اوزموږ داعتقاد لپاره يواځی د مذهب پريکړی بسنه کوی خوبيا به هم داياتو اوحديثو شريفو ترڅنگ د پاته درو ريښتینو مذاهبو نظريات راواخلم په ځانگړی ډول دهنددندیمي وچي ستر عالم مفتی محمد شفيع صاحب ليکنه ( اسلام اوموسيقي ) ترڅو په څرگند ډول معلوم سي چې دموسيقي حرام والی هغه حقيقت دی چې دڅلورمذهبونو په اتفاق منل سوی دی ، الله (ج) دی توفيق رانصيب کړی اوالله (ج) دی زما دغه کوچنی ليکنه دټولنی دوگړو داستفادی وروگرځوی اوالله (ج) دی يې دقبوليت په لورينه ونازوی . امين يارب العالمين

والحمد لله رب العالمين والصلوة والسلام على سيد المرسلين محمد واله

اصحاب اجمعين O

العبد الافقر الى الله عبدالهادی ( حماد )

( ۸ - ۲ - ۱۳۸۶ هجري شمسی )

\*\*\*\*\*

**ايداموسيقي درواوالی لپاره دهرچاقول ثبوت کيدای سی ؟ بلکی نسی کيدلای**

که و حقیقت ته څیر سوچتیا دی نتیجی ته رسېږو چې څښتن تعالی (ع) لکه څرنگه چې یې په څرگندېدل دانسانانو په بڼو کې یې توپیر پیدا کړی دی همدا ډول یې په فکر وکړو چې یې هم په دغه پیمانته توپیر پیدا کړی دی یعنې یو اړخ به یې داوی چې یو څوک به د یوه شی سره مینه لری بل څوک به بیا د بل شی سره مینه لری چاته به سپیڅلی شی خوند ورکوی چاته به بیا یو کر غیرن شی خوند ورکوی چاته به داسی پرېکړه خوند ورکوی چې دده دافکارو سره ورته والی ولری خو بل چاته به بیا معکوسه پرېکړه خوند ورکوی اوداهم جوته ده چې ټولی پرېکړی په قران اوحديث کی په تفصیل ندی بیان سوی بلکی ځینی مسائلې په قران کې حل سوی دی ، دځینو تفصیل بیا په حدیث کې بیان سوی دی اوځینی اجماع الامت ته پاته سوی دی نوکومی مسائلې چې په قران اوحديث کې تفصیلا نوی حل سوی دحل لپاره یې دوی لاری سته .

الف : یواځی د مذهب پر پرېکړو اعتمادوسی اود مذهب پر څیړنو اوشننو بادی بسنه وسی اودلائل ټوله دمذهبی منځ پانگی پرلوری پرېښودل سی .

ب : دامت محمدی (ص) دهراندی اوهر عالم خبره داعتماد وړوگنل سی اووینایې دلیل لپاره دقبولیت وړوگنل سی .

اوس نو که سالم فکر پورتنیو دوولارو ته څیرسی اوتریوه بریده شننه پکښی وکړی اوفکری میشت غالی دخپرو اوپیرو څخه پاک کړی نو یقیناً به دې نتیجی ته ورسېږی چې یواځنی دخلاصون لاره دمذهب تقلید دی ځکه که دمذهب تقلید ونسی نوپه نړی کې په میلونو داسی کسان سته چې دنظرڅښتنان دی اوداهم جوته ده لکه چې وموویل تردیر ه حده پوری یې نظرونه یوډبل سره توپیرلری نولازمی ده چې هرڅوک به دمسئلی دحل لپاره خپل نظر په کاراچوی ټولی مسائلې به دخپل نظر مطابق حلوی اودقران اوحديث تاویل به په خپله رایه دخپل نظر مطابق برابروی په پایله کښی به اسلام په نړی کې په میلونو ډوله سی اوحال داچې اسلام یودین دی حق یودی دامت محمدی (ص) داتفاق اواتحاد پرځای به بیلتون رامنځته سی اودالله (ع) دامرڅخه به سرغړونه راسی چې په یووالی یې کړی دی مسلمانان به پرډلو ډلو وویشل سی حق به ترمنځ وړک سی دټولنی وگری به سخت اختلاف سره مخ سی هرڅوک به دهغه چا قول رانقلوی چې دده خوښ وی . اوکه دمذهب تقلید وسی پورتنی ټول رېږونه اوستونزی به لمنځه تللی وی داسی نده چې دمذهب پرېکړی نوپه باطله روانی دی اوهرانسان اړدی چې خامخا به یې تقلیدکوی بلکی ټولی مسئلی دمذهب په رڼاکې د حق په غیږه کې حل سوی دی . بل لادا چې هرسری ددې جوگه ندی چې دمذهب په څیردی څیړنه وکړی بالاخره ویلای سو چې دمذهب دتقلید پرته بله هیڅ دخلاصون لاره نسته اونه دهرچاقول دیوې موضوع دثبوت لپاره دلیل کیدای که څوک ورته کارکوی هغه په حقیقت کې دپورتنیو مشکلاتو دراوړلو اورته لمن وهی دمثال په ډول که دهغه لیکوال څیړنه راواخلو چې دموسیقی درواوالی لپاره یې کړی ده اوموسیقی یې روا بللی ده نوویلای سو چې څوک موسیقی ته درواوالی لاره لټوی اوحال داچې شاوخوا د ( ۱۴ ) پیړیو په اوږدو کې دقران ، حدیث او ( ۹۵ ) فیصده علماؤ لخوا یې دحرمیت تثبیت سوی دی اوڅلورو حقو مذهبونو دقران اوحديث په رڼاکې پری اتفاق دی نوموړی کس دپورتنیو دلائلو پرته دصوفیانو دیوې لږکی ډلی ویناوی اویا دداسی علماؤ ویناوی ددلیل په موخه رااخلي چې داصحابو کراموپه مخالفت تفسیرکوی اوبادځینو علماؤ نظراخلي چې دهغه مطلب یوشی وی اودی بل څه ځنی ارا ده کوی ایا دغه کار په اسلامی ټولنه کې مخالفت اچول ندی ؟ ایا دغه کار دمسلحه امت دډلو ویشلو لار پرانیستل ندی ؟ څوک چې دومی علماؤ اوتول حق مذهبونه پریردی اودلږکیو نظرتو وده ورکوی اودټولی ټولنی په منځ کې یوه نوی اختلافی اورته لمن وهی ایا داالله (ع) دلاندینی قول مخالفت ندی ؟ چې الله (ع) فرمایي :

واعتصموا بحبل الله جميعا ولا تفرقوا (ال عمران ۱۰۳)

ژباړه : منگولی ولگوی په رسی دالله (ع) (یعنی دالله (ع) په قران باندی ) ټوله، اوبی اتفاقی مه کوی .

اوڅوک چې پورتنی کارکوی ایا درسول (ص) دلاندینی قول مخالف ندی ؟ چې رسول (ص) فرمایي :

عن ابی هريرة رضي قال سمعت رسول الله (ص) يقول ما نهيتكم عنه فاجتنبوه وما امرتكم فاتوا منه مستطعتم فانما اهلك الذين من قبلكم كثرت مسائلهم واختلافهم على انبيائهم . ( رواه البخاری )

ژباړه : دحضرت ابی هريرة رضي څخه روایت دی چې فرمایي : درسول الله (ص) څخه می واوریدل چې ارشاد یې فرمایي : دکوم شی څخه چې می منعه کړی یاست ځان ځنی وژغوری اودکوم شی امر چی می درته کړی دی دخپل توان په پیمانته یی عملی کړی ( ځکه ) بیشکه هغه کسان چې له تاسو څخه مخکی تیرسوی دی ( له دی امله ) تبا ه اوهلاک سوی دی چې خپلی

زياتي مسائلې يې ( دانبيائو څخه کولی يعنی تجسس يې کوی اوبی ځايه پوښتنې يې کولی ) او اختلاف يې په انبياءو کې کوی . څوک چې پورتنی کار ترسره کوی يعنی موسيقي روابولی ايا دغه کس به داصحابو کرامو (رض) مخالف نوی ؟ دمثال په ډول عبدالله بن مسعود (رض) او عبدالله بن عباس (رض) دلهو الحديث په تفسير کې چې په قران کې راغلی دی داسی فرمائی :

والله هو الغناء .

ژباړه : په الله (ع) قسم يادوم چې لهو الحديث سندری ويل دی .

يعنی ددوی په اند الله (ع) چې کوم عذاب دلهو الحديث په ايات کې ښودلی دی دسندری ويونکی لپاره دی . ښکاره خبره ده چې موسيقي حرامه سوه ځکه دموسيقي سره مل سندری تر هغه ډيری بدی دی چې يواځی وی . اوس نو يوڅوک چې نه صحابی دی اونه تابعی دی هغه وايي : چې لهو الحديث موسيقي نده مطلب دادی چې موسيقي حرامه نده که څه هم داصحابو (رض) مخالفت پکښی وی اوحال داچې څلور حق مذهبونه په دغه موضوع کې دپورتنی مفسرينو اصحابو داند سره هم نظره دی پدی ځای کې يودمخورو اصحابو تفسيردی اوبو ديوه ورستی عالم تفسيردی چې داصحابو د مخالفت ترڅنگ يې دمذهبونو څخه هم پدغه موضوع کې لاره بدله کړی ده . که داصحابو (رض) پرتفسير عمل وکړو موسيقي حرامه ثابتیږی اودمذهب څخه انحراف هم نه راځی اواحتياط هم پدې لاره کې دی . که دورستی عالم پرتفسير روان سو موسيقي حلاله ثابتیږی خو دمذهب ترشاکول پکښی نغښتی دی .

درنو لوستونکو که څوک داصحابو په مخالفت تفسير کوی اودمذهبونو څخه لاره بدلوی ايا دغه تفسير دقبول وړدی ؟ که څوک پورتنی موثق تفسير پریردی يعنی داصحابو اودمذهبونو تقليد پریردی دورستی عالم تفسير رانقلوی بيا ددغه تفسير د مخالفت په مټ موسيقي حلاله ثابتوی ايا دغه کار داصحابو (رض) پرمقدسو افکارو تيری ندی ؟ يوڅوک چې په يوه ژبه کتاب ليکی اودهغه ژبی ويونکی حنفی مذهب وی ليکوال ددغه ژبی ويونکو ته ددوی دحق مذهب په خلاف موسيقي رواکوی ايا دغه کار ددوی د مذهب څخه ليری کول ندی ؟ اودا پدې معنی ندی چې تاسو خپل مذهب پریردی زما پروينا باندی باور وکړی ؟ يوڅوک چې دحنفی مذهب ټولنی ته دنظام الدين اولياء قول بي له کومی حوالی رانقلوی چې وايي : څوک چې دموسيقي په حرمت کې دامام ابوحنيفه (رح) قول ثبوت غواړی ولی به پرې قوم باندی دالله (ع) عذاب نه راځی . دغه قول رانقلول

دحنفی مذهب دبی ارزښتی تثبيت ندی ؟ اوحال داچې دغې ټولنی دخپل مذهب دساتنی لپاره وینی توی کړی دی اوپه دغه ټولنه کې په سلهاو زره علماء راغلی دی او هغو ټولو دوی ته دغه مذهب غوره بللی وی او هيڅ عالم دموسيقي درواوالی لاره نده پرانيستلی ايا دغه کار دليکوال دخپل عزت لمنځه وړل ندی ؟ ځکه که دحنفی ټولنی يو بی تعليمه وگړی دنظام الدين اولياء پورتنی قول واورى ايا دغه کس به دنظام الدين اولياء لوړ مقام ته په الفاظو تاوان نه ورسوی ايا نقلونکی ته به بدونه وايي حال داچې حنفی مذهب وگړی ټول پر خپل مذهب باندی ټينگ ولاړدی دنظام الدين اولياء پورتنی قول رانقلول دنظام الدين اولياء عزت ته نقص رسول ندی په پورتنی ډول ؟

درنولوستونکو ! حق يوه داسی ملغره ده چې درنا په مټ يې هر غوښتونکی ترخپله هدفه رسيدلای سی . په ښکاره توگه چې عام خلک ښه په پوهيری دحق موندلو لپاره يوه اسانه لاره داده : عموما ديوې خبری دخپړلو اوسپينولو لپاره درا يو اکثریت ته کتل کيږی په کوم لوری کې چې دشرعی دلایلو په ملنه درا يو اکثریت وی په تعليمی ډول حق په هغه لوری کې وی انشاء الله وروسته به ثابتی سی چې امت محمدی تقريبا ټوله پدې اند دی چې موسيقي حرامه ده کوم کس چې يې دجواز لاره لټوی ايا دغه کس به څومری حقيقت ته نژدی تاسو خپله قضاوت وکړی ؟ اوس راځو اصلی موضوع ته چې دموسيقي دحرمت څخه عبارت ده کوم ليکوال چې دموسيقي درواوالی لپاره هڅی کوی اودقضاوی ويناوی ددليل لپاره راخلی په حقيقت کې دحق څخه بيلتون دی ځکه که ليکوال لطفا خپله مطالعه يواځی دقضاوی پراساله باندی راجا پير نه کړی بلکی دفقهاء شريفی په لوی علم کې معتمد کتابونه مطالعه کړی نودقضاوی خبری به بيخي بی بنسټه ورته ښکاره سی دقضاوی رساله هغه رساله ده چې دځينو حکومتونو لخوا يې دنه مشروعيت اورد له امله پرنفوذ بنديز لگيدلی دی ځکه ده هغه څه ته اجازه ورکړی ده چې قران ، حديث اودوی په رڼاکي مذهب حرام کړی دی چې دموسيقي څخه عبارت دی . کوم ليکوال چې موسيقي روابولی اوبيا يوه ليکنه دټولنی دچوپړ په موخه کوی نو که ليکوال ريښتيا دچوپړ په هيله وی نوده ته پکاره ده چې چوپړ دهغی ټولنی د مذهب په رڼا کې وکړی چې هغی ټولنی ( ۱۴ ) سوه کاله عمل باندی کړی دی لطفا دی دخپلی ټولنی سره ظلم نکوی اوخپله ټولنه دی دخپل حق مذهب څخه نه ليری کوی .

ليکوال که د مذهب پرته د موسيقي درواوالی لپاره قران او حديث ته لاس غځوی په قران او حديثکي خو داسی څه نسته چې د موسيقي رواوالی په ثابت سۍ او که نور اياتونه رااخلی او دخپلی خوښۍ مطابق يې تاويل کوی نو ايا د اهلی کتابو کار نه وو؟ ، که يې د تفسير بالرائي د اصولو مطابق وکړی نو لومړی خو نوموړی ليکوال مجتهد ندی اونه کيدای سۍ فرضا که سۍ نودی دی د قران او حديث تفسير د حزم او قرضای د نظر لمخۍ نه راته کوی بلکه د اصحابو د نظر مطابق دی يې راته وکړی ځکه هغه تردوی په څو چنده بهتر دی او که دهغه اياتو په تفسير کې چې موسيقي حرامه ثابتوی دنورو علماؤ ويناوی د لائنل وای ايا دابه د قبول وړوی ؟ او حال دا چې د مذهب يو معتمد عالم امام ربانی فرمایي :

دموسيقي په رواوالی کې دهر متصوف وينا دليل نسی کيدای .

المکتوبات ، لومړی ټوک ، ( ٢٦٦ ) نمبر مکتوب

والله اعلم بالصواب

\*\*\*\*\*

## ايا موسيقي پاک شی ده؟

د علامه قرضاوی قول چې د اسلام او موسيقي نومی کتاب په اتمه صفحه کې رانقل سوي دي چې وايي : الله (ج) هغه تیری کونکي بولی چې حلال او پاک شی حرام او کرغیرن بولی . نو موسيقي خوداسی شی ده چې انسانی فطرت يې غوښتنه کوی او خوند پری اخلی لکه معده چې د پاکو او حلالو مشروباتو او ماکولاتو څخه خوند اخلی نو کوم کس چې انسان د دغه فکری غوښتنی څخه منعه کوی او دغه سپیڅلی شی حرام بولی هغه کس تیری کونکی دی ځکه الله (ج) فرمایي :

يا ايها الذين آمنوا لاتحرموا طيبات ما احل لكم ولا تعتدوا ان الله لايحب المعتدين.

ژباړه : اي هغه کسانو ! چې ايمان موراوړی دی مه حرامه وی هغه پاک شيان چې الله (ج) حلال بللی دی تاسو ته او تیری مه کوی الله (ج) تیری کونکی کسان نه خوښوی .

بناغلی قرضاوی زیاتوی هر انسان لره پکار ده چې د تیری کونکی کیفیت څخه ځان وژ غوری .

اوس نو که د قرضاوی خبرو ته ځیرسو قرضاوی موسيقي دنورو سپیڅلو ماکولاتو په څیر بولی اودنورو پاکو ماکولاتو حکم موسيقي ته ورکوی نو دغه کار ته د فقه او علم اصول له انده قیاس ویل کیږی ثابتې خبره ده چې قیاس خپل شرطونه لری چې له جملي څخه يې د دواړو لورو په ځینو شيانو کې برابری ده کوم شيان

چې په ذات کې سره توپیر لری هغه ریښتینی قیاس ندی بلکه قیاس مع الفارق دی بناغلی قرضاوی چې موسيقي پر حلالو شيانو باندی قیاسی د قیاس مع الفارق دی او پایله يې خواش پرستي ده ځکه کوم شيان چې په قران کې حلال بلل سوی دی دهغوی په حرمت کې هیچا اختلاف ندی کړی او موسيقي هغه شی ده چې په حرمت يې په میلنونو علماء قایل دی نویوشی چې اتفاقا حلال وی او بل اختلاف حلال وی اود حلالوالی خوا يې هم ضعیفه وی ايا داسره برابر دی ؟ ايا دغه کار ته په شریعت کې وعید ندی راغلی چې قرآنی ايات دخپل نظر مطابق جوړوی ؟ ايا دغه شيان چې زیات سره توپیر لری قیاس مع الفارق ندی ؟ ايا داسی قیاس کول جایز دی ؟ بله خبره داده چې قرضاوی هغه کسان تیری کونکی بولی چې موسيقي حرامه بولی نو موسيقي خو عبدالله بن عباس او عبدالله بن مسعود رضی الله عنهما حرامه بللی ده نودده به اند خو (العیاذ بالله) دوی هم د معتدینو (یعنی تیری کونکو) په ډله کې راغله هم د اېول کوم مذاهب ، مفسرین ، محدثین او علماء چې موسيقي حرامه بولی هغه هم دده په اند په تیری کونکو کې یعنی معتدین کې راځی ددومری اصحابو ، محدثینو ، مفسرینو او علماؤ سپکونکی اودوی ته د تجاوز نسبت کونکی

به نوڅه حکم لری ؟ اوڅېره یې تر کومه بریده ریښتونی وی ؟ بالاخره معلومه سوه چې موسیقي داسی سپیڅلی شی نده لکه نورپاک ماکولاتیا مشروبات چې معده خوند تری اخلی یا نور ظاهری حواس چې دخپلومر بوطه غوښتونو څخه خوند اخلی .بله خبره داده چې موسیقي دماکولاتو، مشروباتو او نو روظاهری حواسوسره پرتله کول تر ډیره ځایه شونی ندی ځکه موسیقي هغه شی ده چې دروانی غوښتنو سره اړه لری اوماکولات ، مشروبات اونور حواس دجسمی یافکری غوښتنو سره اړه لری ځنګه به بیل کیفیت لرونکی شیان سره پرتله سی که پرتله هم سی نوهر شی چې انسانی غوښتن ځای یې غوښتنه کوی هغه پاک ، سپیڅلی اوروا شی نسی جوړیدلای ځکه ، شراب ، دنامشروع جنسی خواهشاتو اشباع اوداسی نور هم به انسانی غوښتنوپوری اړه لری .

## په هرشی کی اصل روا والی دی

کوم لیکوال چې د موسیقي درواوالی لپاره هڅی کړی دی نودلیلونو په لړکی یې یودادلل هم ویلی دی چې ټولی مسایلی په قران اوحدیث کی تفصیلا ندی حل سوی ځکه طبعاً په نړی کی نوی نوی شیان رامنځته کیږی یا په بل عبارت هغه وخت دټولو موجوده شیانو نومونه په قران اوحدیث کی نسوای ذکرکیدای نولدی امله دفقهاؤکرامو یوقانون دادی چې پرهرشی باندی دحرمت پریکړه درسته نده بلکه اصل په شی کی رواوالی دی یعنی اباحت دی نوپکارده چې پرموسیقي باندی هم درواوالی یعنی دباحث پریکړه وسی دلیکوال پورتنی خبره یوڅرګند حقیقت دی خو دومری باید ووايم چې لیکوال پدې ځای کی عمومی پریکړه کړی ده ټول

شیان یې پکښی رانغښتی دی اوحال داچې په هغو شیانو کی اصل رواوالی دی چې دحرمت خبره یې په قران کی نوی سوی اونه یې چا په حرمت کی اختلاف کړی وی ځکه که عمومی پریکړه وسی نودفقهی شریفی ترلرمطالعی ورسته به هرانسان داسی ډیرمختلف فیه شیان ووینی چې یقیناً دمذهب له انده حرام دی مګر اختلاف پکښی سوی دی که په هرشی کی اصل اباحت سی نو بیخی ډیر حرام شیان به دباحث په ګټګوری کی راننوی اوکه موسیقي ترفکری څیرنو لاندی ونیسو ویلای سو چې لومړی خوداخبره درسته نده چې د موسیقي حرمت ته په قران اوحدیث کی اشاره نده سوی فرضا که یې ورسره ومنو نواصل په هغو شیانو کی اباحت دی چې دحرمت دلوری ترجیح یې نوی نوموسیقي خو دحرمت له اړخه مرجحه ده ځکه که نوای نو څلورو مذهبونوبه یې پرته رواوالی باندی یووالی نوای کړی .

بالاخره ویلای سو دمذهب پوهانو دقانون پورتنی ماده چې اصل په شی کی اباحت دی د موسیقي درواکونکی لپاره هیڅ دلیل نسی کیدلای ځکه که دغه ماده دهرشی درواوالی لپاره دلیل سی نودیوه لوی ناوړین لاره به پرانیستل سی اوحال داچې د موسیقي په حرمت کی احتیاط دی اوپه حرمت کی به یې نجات یقینی وی اوپه اباحت کی نجات احتمالی وی نویقینی ګټه تراحتمالی ګټی غوره ده .لکه چې وایی : دع مایریبک الی مالایریبک .

ژباړه : هغه څه پریږده چې تا په شک کی غورځوی دهغه په پرتله چې تا په شک نه اچوی .

## دموسیقي پروواکونکی باندی رد

دهغه لیکوال دلیلونه که مطالعه سی چې د موسیقي درواوالی لپاره یې راټول کړی دی نویه عمده ډول یې ددلیلونو نچوړ څلورخبری کیږی .

لومړی : دځینو اولیاؤ ، صوفیو او ځینو علماؤ ویناوی ددلیل په موخه .  
دوهم : ځینی حدیثونه دموسیقي درواوالی دثبوت لپاره .

دریم :بله خبره یې داکړی ده چې دموسیقي دحرمت لپاره قوی حدیث نسته

څلورم : دلیکوال په اند دموسیقي حرمت په قرانکریم کی نسته .

که پدي لٽه کي سو چي دليکوال پورتنی پنځه خبری دتفه والی له پلوه پرکومه نقطه قرار لري ؟ اودموسیقی درواوالی لپاره دلیل کيدای سي که يا ؟ نوپکار ده چي دليکوال خبری يوه په يوه وځيرو .

دليکوال لومړی دليل چې دځينو اولياؤ کرامو او علماؤ کرامو ويناوی يې دليل په موخه راوړی دی ترډيره بريده دريښتيني لاری دموندلو لپاره درستی ندی ځکه مخکې مو يوځای اشاره اوبل ځای موصراحة ويلی وه چې دشرعی پوښتنی دحل لپاره الحمد لله په اسلامی نړی کې يوبښکلې چوکاټ اويوبښکلې قانون سته چې دمذهب څخه عبارت دی اوددينی پوښتنو دحل لپاره دهرچا قول ثبوت نسبی کيدلای ليکوال ته پکار ده کومی ټولنی ته چې يې کتاب ليکلی دی دهغه ټولنی دمذهب دعلماؤ او اولياؤ کرامو ويناوی دی دثبوت لپاره راوړی لکه چې افغانی ټولنه يوه حنفی ټولنه ده ليکوال ته پکار ده چې دحنفی مذهب دعلماؤ او اولياؤ کرامو ويناوی دثبوت لپاره راوړی حاصل داچې ليکوال ته پکارده چې دليل لپاره ايات ، حديث اويا دمذهب دليل راوړی . داسی ايات نه چې مذهب يې يودول تفسيروی اودی يې بل ډول تفسيروی . ترڅوددې حنفی مذهبه ټولنی پوره باور راسی داسی کړنه په دې معنی ده چې ستا په اند چې په سوو کلونه افغانی علماء نه پوهيدل اوموسيقي يې حرامه کړې وه خلک يې پرچپه روان کړی وه اوس به ستا پرلاری ولاړ سی اوکه ته دهرچا قول دثبوت لپاره رالځی نو دهرچا قول خو درواولی لپاره ثبوت نسبی کيدلای ځکه داسی ډيری مسایلی په فقه عقايدو اونورو کی سته چې دمذهب دباندي يې علماء په وړاندی بيل ،بيل نظرونه لری که په هره شرعی پوښتنه کې دهرچا قول دثبوت لپاره رانقل سی نو دحق موندلو لپاره به څه ناوړين رامنځته سی ؟ دمذهبي ټينگار په موخه ويلای سو چې دمذهب يوستر عالم امام ربانی ليکی : دموسيقي داباحت لپاره دځينو صوفيو و نظر بات دليل نسبی کيدلای .

المكتوبات ، جلد اول ، مکتوب نمبر (۲۶۶)

حاصل داچي دليکوال دغه لومړی دليل چې دځينو اولياؤ او علماؤ دويناو څخه عبارت دی هيڅ دليل نسی کيدلای ترڅو دحقی مذهب دعلماؤ اوصوفيانو اقوال يی ددليل په ډول نوی راوړی .

بله خبره داده چې دليکوال پيرى ويناوى چې دا ولياؤ او علماؤ څخه يې رانقل کړى دى په زياتو ځايو کې حواله نه لرى اونه دموثوق کتابونو جلد اوصفحه لرى چې يو ډول شک رامنځته کوى البته دځينو ځايو پرته چې هغه هم دده مدعى نه ثابتوى .

دریمه خبره داده چې لیکوال دغناء دلفظ اودملاهی دلفظ توپیرندی کړی غناء په پښکلی اواز، شعر یاغزل ویلو ته ویل کیږی اوملاهی موسیقی ته ویل کیږی غناء چې په شعرکې ئی کومه غیرشرعی خبره نوی دزیاتو علماؤ په اند رواده کوم څه چې حرام سوی دی هغه موسیقی ده حاصل داچې په بیله موسیقی شعرویلو کې لادځینو علماؤ اختلاف سته نودهغه سندری به څه حال وی چی موسیقی هم ورسره وی .

دلیکوال دوی \_\_\_\_\_ م دلیل

دموسیقی رواکونکی لیکوال دخپلی مدعی دثبوت لپاره په دویم قدم کې ځینی حدیثونه راوړی دی چې داعتماد لپاره بسنه نسی کولای اونه دموسیقی دروا والی لپاره ثبوت کیدای سی ځکه که موږ داسلام دپیل انځورگری وکړو اودرسول الله (ص) دثبوت څخه بیا دده مبارک دظاهری ژوند ترپایه پوری ټوله تاریخ مطالعه کړو اړینه ده چې دې نتیجې ته به رسیږو چې درسول (ص) داسلام په خپراوي کې سترحکمت داو و چې په لومړیو وختوکې یې ونوو مسلمانانوته دهغه احکاموامر نه کاوه چې ددوی به اند به سختی گنل کیده .

بله خبره داده چې داسلام ټول او امر اونواهي په يوه ځل ندي راغلي بلکي ډير داسي شيان به وه چې داسلام په پيل کي به جايز وه وروسته به دقراني آياتو دنزول له امله حرام وگرځيده لکه مخکي چې مو وويل رسول الله (ص) نوي مسلمان کس ته هغه څه نه وړاندي کول چې ده به زحمت اوتکليف گڼل بلکي هغه وخت به يي نوموړي کس ته په کولو امر کاوه چې داسلام خونديده يي وځکيلکه څرنگه چې تراسلام وړاندې نامسلمانو خلکو ډول ، ډول دودونه درلودل چې دجملي څخه يي موسيقي اوريدل ، نورو زمانځل ، مهرجان لمانځل ، يو پر بل باندې ځان غټ بلل اوداسي نورو نورسول الله (ص) په تدريج اودوخت په تيريدوسره نوموړي کسان دناروا کارو څخه منعه کول ليکوال چې کوم حديثونه رانقل کړي دي ټول هغه حديثونه دي چې رسول الله (ص) په پيل کي داسلام ويلي دي ليکوال هيڅ داسي ثبوت نسي وړاندې کولای چې په دقيق ډول دي دحديث تاريخ معلوم کړي چې دغه حديث په وروستيو کي ويل سوي دي ځکه دليکوال دغه ويناوي چې کټ مټ يي دقرضاوي دکتاب

څخه رااځستی دی اوځپله يې ډیره کمه څیرنه کړی ده ددې څرگندونه کوی چې لیکوال دحدیثو ماهر ندی که وای نوده به ځپله څیرنه کړی وای اودقرضاوی تقلید به يې نه کولای ځکه پدغه موضوع کې نورحدیثونه هم سته چې لیکوال ندی ترگوټو کړی یواځی يې هغه احادیث رانقل کړی دی چې قرضاوی په خپل کتاب کې ذکر کړی دی .

دیادونی ورده چې لیکوال چې کوم حدیثونه رانقل کړی دی رسول الله (ص) ته يې سند ندی رسولی نوموړی لیکوال ته پکار ده چې دټولو احادیثو دراویانو اسامی بیان کړی ځکه دده په اند خو دچا تقلید ندی پکار ځکه که پکاروای نوده به په څلورو حقو مذهبو کې دیوه مذهب تقلید کړی وای اودموسیقی پرته رواوالی باندی به يې باور وای نوکله چې دده په اند تقلید نسو پکار نودی بیا ولی دا حدیثو په سند کې دصاحو برسند باندی اعتمادکوی ؟ ولی يې په سند کې تقلید کوی ؟ ولی يې په ځپله په سند نه رسوی ؟ که دی وايي چې زه دصاحو په لړ کې دیوه په مذهب يم نودصاحو مؤلفین خوهم دموسیقی پرحراموالی باورلری ولی که يې نه درلودای نوښاغلی لیکوال به دخپلی خبری دثبوت لپاره په دوی کې دیوه نظر اووینا راوړی وای نوپکار وه چې ده خپل مذهبی قاید یوه ویناراوړی وای ځکه ټول حدیثونه خو دده د مذهبی قاید درايې سره برابر ندی بلکې ضد اونقیض حدیثونه سته چې د مذهب په رڼاکې يې دتطبیق اویانسخی پریکړه کیری .

( و علی وجه التسليم ) که دلیکوال خبری بېله کوم دلیل ورسره ومنو یعنی داچې ټول هغه احادیث چې لیکوال رانقل کړی دی منسوخ ندی ، په سند رسیدلی دی نو دعلم حدیث قانون خودادی چې کله حدیثونه ضد اونقیض راسی لومړی ددغو حدیثونو په منځ که تطبیق شونی وی نوتطبیق کیری اوکه تطبیق شونی نوی بیایي تاریخ اونورو رجحاناتو ته کتل کیری اوپریوه باندی دنسخی پریکړه کیری .

لکه څرنگه چې لیکوال ځینی حدیثونه داباحت لپاره رانقل کړی دی ورورسته به انشاء الله معلومه سی چې څومری حدیثونه دحرمت لپاره هم سته ، کوم حدیثونه چې لیکوال داباحت لپاره بی سنده اوبی تاریخه اوبی ثبوت رانقل کړي دی که ددغه ټولونیمگرتیاو سره سره ورسره ومنل سی نوددغوحديثونوترمنځ خو تطبیق سوی دی اودحرمت خوا يې راجحه سوی ده اوداچې څنگه يې تطبیق سوی دی اوڅنگه يې دحرمت خوا راجحه سوی ده ؟ دغه کار ډیرزیات تفصیل ته اړتیا لری که دچا زړه وی چې داعتماد تنده پری ماته کړی نووگوری :

( اسلام اور موسیقی ) دریم باب صفحه ( ۲۵۸ )

دلیکوال دریم—————م دلیل

دموسیقی رواکونکی لیکوال دریم دلیل دادی چې دموسیقی دحرمت په اړه هیڅ قوی ( پیاوړی ) حدیث نسته که کوم حدیث راغلی وی هغه هم منقطع اویا ضعیف دی ځکه نوموړی لیکوال ابن حزم ظاهری هغه ویناوی رانقلوی چې وايي : کوم حدیث چې بخاری شریفی دموسیقی دحرمت په اړه روایت کړی دی قوی ندی ځکه دغه حدیث منقطع دی یعنی وصل ( یوځای والی ) يې دبخاری اوصدقه بن خالد ندی سوی اوپه منځ کې يې یونامعلوم راوی راغلی دی .

دلیکوال دغه دلیل دباور لپاره بسنه نسی کولای ځکه لومړی خو مور ته دحدیث دنقلولو په صورت کې یواځی دبخاری سند ندی بلکې نورحدیثو موثق اومعتمد کتابونه سته چې نوموړی حدیث يې په ډیرو قوی(پیاوړو) سندونو رانقل کړی دهمدې خبری دثبوت لپاره وگوری : بهیقي ( ۲۲۱ / ۱۰ ) .

دهند دنیمی وچی ( برصغیر ) ستر عالم مفتی محمد شفیع صاحب لیکي : دابن حزم پورتنی وینا دباور وړنده چې وايي : بخاری چې کوم حدیث دموسیقی دحرمت په اړه نقل کړی دی هغه منقطع دی ( پری ) دی ځکه محدثینو دابن حزم پردغه وینا باندی سختی نیوکې کړی دی اودده دزړه خیالی سوالو ته يې په زړه پوری اوقناعت ورکونکی جوابونه ویلی دی ان تردی چې ځینو علماو يې په مخالفت ځینی خپلواکی رسالی لیکلی دی چې دشلمی پیری دستر محدث ناصرالدین البانی رساله يې دیادونی ورده چې دابن حزم په رد کې يې لیکلی ده .

په آسیا کې دعلم داسمان دخاندی ستوری مفتی محمدشفیع صاحب دهغو جوابو څخه چې محدثینو دابن حزم په رد کې ویلی دی ځینی رانقل کړی دی دکوم چاچې په دومری وینا قناعت نوی اودنورو جوابودلیلوسره يې مینه وی نو وگوری : ( اسلام اور موسیقی ) صفحه ( ۱۴۰ )

## دليکوال څا ————— ورم دليک

کوم ليکوال چې موسيقي روابولي دخپلو دلايلو په لړ کې وايي : په قران کې هيڅ داسې لفظ ندي راغلی چې موسيقي يې حرامه گرځولي وي .

دروند ليکوال ددغه خبرې دسپيناوې اوڅيړنې په موخه د ( لهوالحديث ) لفظ راځلی چې دموسيقي دحراموالي لپاره مشهور لفظ په ايات کې دې ښاغلی ليکوال ليکلی : کوم کسان چې موسيقي حرامه بولي هغوی دابن عباس ،ابن مسعود ، ابن عکرمه (رض) اوځينو نورو په تفسيراستناد کوي چې دلوهوالحديث تفسير يې په غناء سره کړی دی ليکوال زياتوي : دموسيقي درواکونکو دغه استناد درست ندي ځکه نورو مفسرينو دلوهوالحديث تفسير په موسيقي سره ندي کړی بلکې په نورو شيانو سره يې کړی دی لکه بې گټي شيان او هغه شيان چې دخښتن تعالی (ج) دعبادت څخه بوختيا په راځي اوداسې نور .

اوس نو که دليکوال پدې خبره کې تم سو اوتريوه بريده يې وڅيړو ويلای سو چې دا يوه ثابته خبره ده چې قران مجمل دی اوتفصيل يې په حديثو اوتفسير کې نغښتی دی داهم ريښتيني حقيقت دی چې په قرانکريم کې په هغه پيمانه مفاهيم رانغښتي دي چې دټولو څرگندتيا يې دبشري توان څخه وتلی دی خو ځينو مفسرينو يې لږ تفسير کړی دی يعنې ديوه ايات مفهوم يې په ټيټه اندازه سپړلی دی بل مفسر بيا تر هغه انداز زيات تفسير کړی دی اودريم بيا تردويم زياتوب کړی وی يومفسر ديوه ايات يومفهوم ښکاره کړی وی بل مفسر بيا هغه مفهوم پرييښی وی بل مفهوم يې ښکاره کړی وی ځکه قران دپرمفهومونه لري دمفسرينو پورتنی کار پدې معنی ندي چې دويم مفسروايي چې داوول مفسرتفسير غلط دی او هغه شی دقران مراد ندي ، اوس راځو لهوالحديث ته چې مفسرينو يې په تفسير کې بيل بيل نظرونه ورکړي دي خو دپادوني ورده چې په ټولو مفسرينو کې هيچا داسې ندي ويلي چې دلوهوالحديث څخه موسيقي مراد نده که څه هم په نورو معناوو يې تفسير کړی وی اونه داسې تفسير چاکړی دی چې دموسيقي دتفسير ضد وی دبيلگي په ډول يومفسروايي چې دلوهوالحديث څخه هغه شی مراد دی چې يوڅوک دعبادت څخه مشغول کوي که دغه تفسير ته په دقت سره وکتل سي حتماموسيقي پکښې راننوتی ده کچېری د لهوالحد پټ څخه موسيقي مراد نوای نوددومری مفسرينو په کاروان کې به بوچاوپلي وای چې لهوالحديث موسيقي نده څه دی چې په بل شی سره ئي تفسير کړی وی ځکه لکه چې وموويل قران دپري معنی وی لري کوم مفسر پنوچي د لهوالحد پټ تفسير په نورو شيانو کړی دی په هغو ټولو شيانو کې موسيقي دا خله ده او مفسر يې هم پر دغه اند دی چې موسيقي په لهوالحديث کې را ننوتی ده که څه هم يې په ليکي ډول خپل نظر ندي څرگند کړی د بيلگي په ډول ښاغلی ليکوال دمفتي محمد شفيع صاحب تفسير د لهوالحد پټ په اړه رانقل کړی دی چې مفتي صاحب په معارف القران کې دلوهوالحد پټ تفسير په بې گټو شيا نوسره کړی دی کچېری دغه تفسير پدې معنی وی چې موسيقي په بې گټو شيانو کې دا خله نده نوولی بيا نوموړی ستر عالم دموسيقي په اړه خپلواک کتاب ليکلی دی چې موسيقي يې حرامه گرځولي ده .

حاصل داچې دټولو په اتفاق موسيقي په لهوالحديث کې داخله ده اوالله (ج) ورته د سختو عذابو وعده کړی ده اوداخيږه هم درسته نده چې موسيقي په قران کې نسته بلکې يقينا موسيقي په قران حرامه گرځول سوې ده چې نور تفصيل اودلايل به يې انشاء الله تر راتلونکي عنوان لاندی وڅيړو .

والله اعلم بالصواب وعنده ام الكتاب

\*\*\*\*\*

## دموسيقي ناوړه پايلي

مفتي محمد شفيع رحمه الله عليه ليکي :

دايوڅرگند حقيقت دی چې دبشریت موخه دښځي اولمانځني لپاره گرځول سوې ده ځکه څښتن تعالی (ج) فرمایي :

وما خلقت الجن والانس الا ليعبدون .

ژباړه : ما ندی پیداکړی پیریانان اوانسانان مگر ددې لپاره چې عبادت وکړی .

کله چې دانسانانو پیدایښت دعبادت لپاره سو نو هر شی چې دعبادت مخه نیسی اودخپل ریښتیني څښتن تعالی (ج) څخه یې لیری کوی ښکاره خبره ده چې هغه شی حرام دی .

موسیقی هغه شی ده چې انسان په لنډمهالی اومجازی خوندونو بوخت ساتی اودعبادت څخه یې غافله ساتی ځکه طبعی خبره ده چې انساني ټولې کړنې انساني فکر اداره کوی اوفکر یوداسی شی دی چې کله په یوشی بوخت سی نو ددویم شی د اداره کولو جوگه ندی ځکه دپیژندنې محقیقینو ( څیړونکو ) ویلی دی : ذهن یو بسیط ( مفرد ) شی دی امتیاز ( توپیر ) ددووشیانوپه یوه ان کی نسی کولای نوکله چې فکر په مجازی لذت ( خوند ) اخته سی کله به بیا دالله (ج) اودهغه ددین مینه ورسره پاته سی دپورتنی خبری ښه ثبوت درسول الله (ص) په زمانه کی دشتمن مشرک ( نصر بن حارث ) کړنې دی چې نوموړی دهغه کسانو لپاره څو سندرې ویونکی وینځیانی رانیولی وی هغوته به چې رسول الله (ص) دعوت ورکړی وو اوداسلام سره به یې مینه پیداسوی وه نصر بن حارث داسی کسان بیول میلمستیا به یې ورکول وروسته به یې په دغو وینځیانو باندی سندرې اوموسیقی ورته اورول ترڅودوی ددین څخه غافله کړی اوددې ناوړی لارې سره یې مینه زیاته سی بیابه یې ورته وویل : دمحمد(ص) دعوت اودین لذت (خوند) لری اوکه داموسیقی اوسندری ؟ ، وروسته الله (ج) داایات نازل کړی: ومن الناس من یشتري لهوالحدیث ، الایة .

روح المعانی ، جلد ( ۲۱ ) صفحه ( ۲۷ ) الکشاف ، جلد دوهم صفحه ( ۴۹ )

نومعلومه سوه چې دډیرپخوا څخه لامعلومه وه چې دموسیقی انسان ددین څخه غافل گرځوی نو له همدی امله دموسیقی الاتو ته په عربی ژبه کی ( ملاهی ) یعنی غلونکی اوغافل کونکی وایي یا په بل عبارت په عربی ژبه کی نغمی ( موسیقی ) ته لحن وایي لحن معنی غلطی چې څوک دیوه حالت څخه بل حالت ته غلطوی . حاصل داچې دموسیقی یوه ناوړه پایله داده چې څوک موسیقی اوری ددین څخه به غافله وی .

دوهم داچې موسیقی اوریدل دنفاق اورشیندی ددې خبری دسپیناوی په موخه رسول الله (ص) فرمایي : الغناء ینبت النفاق فی القلب کما ینبت الماء البقل .

بهیقي جلد لسم صفحه ( ۲۲۳ )

ژباړه : سندری په زړه کی داسی نفاق شین کوی لکه اوبه چې وابنه شنه کوی .

دموسیقی په اوریدلوکی دغفلت اونفاق ترڅنګ نورېد اثرات هم نغښتی دی لکه اقتصادی ضعف ، قحطی اوداسی نور داچې ولی اوڅنګه ؟ دتفصیل لپاره وګوری :

( اسلام اوموسیقی ) صفحه ( ۸۲ )

## موسیقی قرانکریم حرامه کړی ده

که څه هم په تیرو لیک پانو کی موځینی ځایونه ، ځینو قرانی لارښوونو ته اشاره کړی ده چې موسیقی حرامه ثابتوی خو دلاروښانتیا په موخه څو ایاتونو لیکو ترڅو په ښکاره معلومه سی چې دلیکوال هغه خبره بی بنسټه ده چې موسیقی په قران کی نده حرامه سوی .

الله (ج) فرمایي :

ومن الناس من یشتري لهوالحدیث لیضل عن سبیل الله بغير علم ویخذها هزوا اولاءک لهم عذاب مهین . ( سورة لقمان ۶ )

ژباړه : ځينی دخلکو څخه هغه څوک دی چې بی گټی شيان رانیسي ترڅو ( خلک ) دالله (ﷻ) دلاری څخه لارورکی کړی بی له پوهی ( پدې سپیڅلی لاره ) پسې مسخړی ( خدا ) کوی ددغه خلکو لپاره سپکونکی عذاب دی .

په پورتنی ايات کې الله (ﷻ) وفرمايل هغه څوک چې لهو الحديث رانیسي اوخلک په لارورکی کوی زه سپکونکی عذاب ورکوم . اوس پوښتنه داده چې لهو الحديث کوم شی دی چې الله (ﷻ) حرام گرځولی دی اوپه قران کې یې یادکړی دی ددې پوښتنی جواب په دمفسرینو څخه ازده کړو یوستر مفسر عبدالله بن مسعود(رض) فرمایي : په الله (ﷻ) قسم یادوم چې لهو الحديث غناء ده حاصل داچې لهو الحديث موسیقی ده ځکه چې غناء دمو سیقی پرته شعر ویل دی په ښکلی اواز سره نوکله چې موسیقی ورسره مل سی نوبه یې څه حال وی . الله (ﷻ) دمو سیقی لپاره سپکونکی عذاب وښودی د عبدالله بن مسعود(رض) پورتنی روایت قاضی شوکانی رانقل کړی دی اوبیا لیکي : نوموړی روایت ابن ابی شیبه ، ابن حکیم اوبهیقي په صحیح سند سره روایت کړی دی .

اسلام اور موسیقی صفحه ( ۱۱۰ )

نیل الاوطار ( ۸ \ ۱۰۰ )

سنن الکبری للبيهقي ( ۱ ) ۲۲۳ \

مستدرک الحکیم ( ۲ \ ۴۱۱ )

تفسیر ابن جریر ( ۲۱ \ ۳۶ )

بهيقي لیکي : عبدالله بن عباس(رض) ویلي دی : په پورتنی ايات کې چې الله (ﷻ) کوم شی حرام کړی دی : سندری دی او هغه شيان دی چې دسندرو په څیر وی امام بهيقي زیاتوی دغه خبره مور د مجاهد ، عکرمة اوابراهم نخعی څخه هم روایت کړی ده .

الادب المفرد مع فضل الله الصمد ( ۲ \ ۶۶۳ )

السنن الکبری للبيهقي ( ۱ \ ۲۲۱ \ ۲۲۳ )

تفسیر ابن کثیر وایي : پورتنی ايات دسندرو یرغولو په اړه نازل سوی دی .

تفسیر ابن کثیر ( ۳ \ ۴۴۳ )

روح المعانی ( ۲۱ \ ۶۷ )

دنوموړی موضوع لپاره مفتی محمد شفیع صاحب رغنده څیړنه کړی ده زه به یوازی دنقال په ډول دښاغلی مفتی صاحب دلیکنی څو خبری رانقل کړم :

الله (ﷻ) فرمایي :

افمن هذا الحديث تعجبون وتضحكون ولاتتکون وانتم ساعدون .

( النجم ۵۹ \ ۶۰ \ ۶۱ )

ژباړه : ایا تاسو ددې خبری څخه تعجب کوی اوخاندی اونه ژاری حال داچې تاسو لوبی کوی اومستی کوی .

په پورتنی آیات کریمه کې الله (ج) دسامدون لفظ ویلی دی یعنې تاسو سمود کونکي یاست اوس خبره داده چې سمود څه ته وایي ؟ دسمود په اړه امام ابو عبیده فرمایي : په حمير ژبه کې سمود سندروته وائی . عکر مه هم ورته روایت کړی دی اوبخاری هم د عکر مه قول رانقل کړی دی .

روح المعانی ( ۷۲ \ ۲۷ )

صحيح بخاری مجتبائی ( ۲۷ \ ۲ )

علامه ابن منظور لیکي : روی انه قال السمود الغناء لغة الحمير .

ژباړه : د عبدالله ابن عباس (رض) څخه روایت سوی دی : نوموړی فرمایي : سمود په حمير ژبه کې سندروته وایي .

لسان العرب ( ۲۰۴ \ ۴ )

عبدالله بن عباس (رض) دسمود په تفسیر کې فرمایلي دی :

هو الغناء باليمانية وكانوا اذا سمعوا القرآن غنوا تشاغلا عنه .

اخرجه عبدالرزاق والبخاري وابن جرير والبيهقي .

ژباړه : ( سمود ) په یماني ژبه کې سندروته وایي کله چې په مشرکینو قران کریم واوریدی نودخان مشغوله کولو په موخه بی ئی سندری ویل پیل کړه .

روح المعانی ( ۷۲ \ ۲۷ )

سنن بهیقي ( ۲۲۳ \ ۱۰ )

تفسير ابن جرير ( ۴۴ \ ۴۳ \ ۴۷ )

دیادونی ورده چې علامه هیثمی دسمود په تفسیر کې په سندرو ویلو سره د عبدالله بن عباس (رض) څخه رانقل کړی دی بیا ئی ویلی دی : رواه البخاري ورجاله صحيح .

مجموع الزوائد ( ۱۱۶ \ ۷ )

دلغت نوموتی پوه علامه ابن درید په جمهرة الغة کې وپورتنی خبری ته په څرگند ډول گوته نیولی ده اوبیا ئی لیکلی دی : ددې ترڅنگ چې سمود سندرو ته وائی ، سمود هر هغه شی په معنی هم راغلی دی چې غافله کونکی وی اویا دلوی په ډول پاڅیدونکی وی .

جمهرة الغة ( ۶۶۵ \ ۲ )

دپورتنی آیات تفسیر اوشان نزول ته که سالم فکر په پوره ډول څیړسی په ښکاره ډول معلومیږي چې سندری دغفلت ، ناپوهی او تکبر دلیل دی ځکه مشرکانو داکار کوی چې الله (ج) ئی په شان کې پورتنی آیات نازل کړی .

دتصوف په اسمان کې ځلانده ستوری اوسترزاهد علامه سهروردی دموسیقی په حرمت کې درې ایاتو نه رانقل کړی دی .

وگوری : عوارف المعارف الباب الثالث والعشرون فی القول فی السماع ردا وانکارا ( ۱۸۷ )

همدا ډول الله (ج) د سپيڅولو انسانانو د صفاتو په لړ کې فرمایي :

لا يشهدون الزور ( سورة القمان ٧٢ )

ژباړه : هغوی په بې گټو خبرو کې نه شاملیږي .

په پورتنۍ آیات کې چې د ( زور ) لفظ راغلی دی او الله (ج) یې د سپيڅلو انسانانو څخه نفی کوي په تفسیر کې یې محمد بن حنفیه او مجاهد لیکي : زور و موسیقی ته وایي .

كف الرعاع . ابن حجر المکی مطبوع بهامش الزواجر ( ١٣٩ )

او علامه سیوطی هم ورته قول په در المنثور کې ٨١٥٨ کې د حسن او ابوحجاف څخه را نقل کړی دی .

امام ابوبکر جصاص د پورتنۍ آیات په تفسیر کې لیکي :

عن ابی حنیفة (ج) الزور الغناء .

ژباړه : ابوحنيفة (ج) څخه روایت سوی دی چې زور سندرې ویل دی .

احكام القرآن ٣١٧٨

\*\*\*\*\*

## موسیقی رسول الله ( ص ) حرامه گرځولی ده

لکه چې د هر مسلمان وزر ته تیره ده چې دبشریت ورستی ستر لارښود حضرت محمد (ص) دی د الله تعالی (ج) رضا ، د دوزخ نجات ، جنت ته تلل او د دنیا او آخرت بریاوی د رسول الله (ص) په پیروی کې مسیر کیدای سی یعنی که څوک کامله نیکمرغی غواړي نو په هغه څه دی عمل وکړي چې رسول الله (ص) امر ورته کړی دی او د هغه څه څخه دې منعه وکړي چې رسول الله (ص) منعه تری کړی وی لکه څرنگه چې موسیقی په قران کې وڅیړله او معلومه سوه چې موسیقی قران حرامه کړی ده همدا ډول ستر لارښود حضرت محمد (ص) هم موسیقی حرامه کړی ده که څه هم د موسیقی د حرمت ( نارواوالی ) لپاره د بیر حدیثونه سته خو د بیلگې په ډول به ځینی حدیثونه را نقل کړو .

۱\_ رسول الله (ص) فرمایي :

عن ابی عبدالرحمن بن غنم قال : حدثنی ابو عامر او ابو مالک اشعری (رض) انه سمع النبی (ص) يقول لیکونن من امتی اقوام يستحلون الحر والحریر والخمر والمعازف ( اخرجہ البخاری فی الاشریة ) وفي لفظ : یشرین ناس من امتی الخمر یسمنونها بغير اسمها یعزف علی رؤسهم بالمعازف والمغنیات یخسف الله بهم الارض ویجعل منهم القردة والخنازیر .

رواه ابن ماجه وقال عن ابی مالک اشعری (رض) ولم یشک .

منتقى الاخبار ( ٩٤ ج ١٧ )

ژباړه : د عبدالرحمان بن مغنم څخه روایت دی : نوموړی فرمایي : ما د ابو عامر او یا د مالک اشعری (رض) څخه واوریدل چې ده د رسول الله (ص) څخه اوریدلی وه چې ارشاديې فرمایي : نژدی ده چې زما په امت کې به داسی خلک پیداسی چې زنا ، ورینم

، شراب اوموسیقی به روابولی . په یوه روایت کې داسې راغلی دی : نژدی ده چې زما په امت کې به داسې خلک پیداسی چې شراب به چینی او په بل نامه به یې نوموی په سرونو باندې به یې سندر غاړی سندرې وایی څښتن تعالی ((ع)) به داسې خلک په مخکې ننه باسې اوبنې به یې دخنډیرانو اوبیزوګیانو په څیر کړی .

نوموړی حدیث دسنن ابی داؤد ترڅنګ ابن حبان هم روایت کړی دی .

مواردالظمان الی زوائد ابن حبان کتاب الاشربة باب فمن يستحل الخمر

صفحه (۳۳۶)

صحيح بخارى كتاب الاشربة باب ماجاء فى من يستحل الخمر ويسميه بغير اسمه جلد دوهم صفحه (۸۳۷)

ابن ماجه كتاب الفتن باب العقوبات صفحه ( ۳۰۰ )

اغائة الهفان جلد لومړی صفحه ( ۲۶۱ )

روښنائی : په پورتنۍ حدیث کې رسول الله (ص) دوی خبری وښودلی لومړی

داچې موسیقی حرامه ده دوهم داچې موسیقی اوریدل کبیره گناه ده ځکه دصغیره گناه په کونکې باندې دومرې عذاب نه راځي داهغه حدیث دی چې فقهاء کرام دي ډول حدیث ته قوی دلیل وایی . ځکه پورتنۍ حدیث په صحیح سند رسول الله (ص) ته رسیدلی دی کوم کسانو چې دخپلې شومۍ لاری دموډلو په موخه نوموړی حدیث ضعیف بولی اویواځی ئی دبخاری څخه روایت کوی اوبیانی په یوډول ضعیف تثبیتوی نوموړی کسان خولومړی په حدیثوکې لږه مطالعه لری ځکه پورتنۍ حدیث یواځی بخاری نه دی روایت کړی بلکې لکه مخکې چې مووویل نورو حدیثوکتابونو په قوی سندونو سره روایت کړی دی . دویم داچې نوموړی کسان دبخاری په روایت هم ندی پوه اودبخاری دغه روایت هیڅ ضعیف ندی داچې ولی ؟ ددلیل لپاره تیروپاڼو ته مراجعه وکړی بیاځلی ( تکرار ) به مو وخت ضائع کړی ځینی خلک بیا دخپلې شومۍ موخې دترلاسه کولو له امله دپورتنۍ حدیث یولارورکونکی تاویل کوی چې هیڅ اصل اوبنسټ نه لری داچې ولی ؟ ددلیل لپاره وگوری :

اسلام اورموسیقی صفحه ( ۱۲۶ )

۲- رسول الله (ص) فرمایي :

عن ابی هريرة (رض) ان رسول الله (ص) قال : يمسح قوم من امتي في اخر الزمان قرده وخنزير قالوا يا رسول الله (ص) امسلمون هم ؟ قال : نعم يشهدون ان لا اله الا الله واني رسول الله ويصومون ، قالوا فمالهم يا رسول الله ؟ قال : اتخذوا المعازف والقينات والدفوف وشربوا هذه الاشربة فباتوا على شرابهم ولهوهم فاصبحوا وقدمسخوا .

رواه مسدد وابن حبان ، كف الرعاف جلد لومړی صفحه ( ۲۲۰ )

ژباړه : دابوهريرة (رض) څخه روایت دی : دی مبارک فرمایي : رسول الله (ص) فرمایلي دی : په اخره زمانه کې به زما په امت کې ځینی قومونه مسخه سی دبیزوګیانو اوخنډیرانو په بڼه به بدل سی اصحابو کرامو پوښتل : یا رسول الله ایا دوی به مسلمانان وی ؟ رسول الله (ص) وفرمایل : وو دوی به شاهی ورکوی چې دالله (ع) پرته بل لایق دعبادت نسته ( اوشاهی ورکوی ) چې زه دالله (ع) رسول یم اوروژی نیسی . اصحابو وپوښتل : یا رسول الله څه به دوی ته پېښه وی ( یعنی دوی به ولی دداسې برخلیک سره مخ وی ) ؟ رسول الله (ص) وفرمایل: دوی به موسیقی ( اوریدل ) دسندر غاړو ښځو ( موسیقی اوریدل ) دځان لپاره عادت گرځولی وی اوشراب به چینی یوه شپه به دوی په شراب چیشلو اولهولعب تیره کړی وی کله چې سهار سی دوی به مسخه سوی وی

۳- رسول الله (ص) فرمایي :

عن علي بن ابي طالب رضي الله عنه قال : قال رسول الله صلى الله عليه وسلم اذا فعلت امتي خمس عشرة خصلة حلت بها البلاء وفيه واتخذ القينات والمعازف .

رواه ترمذی . منتقى الاخبار وسنن ترمذی جلد اول صفحه ( ۴۴ )

ژباړه : دحضرت علي كرم الله وجهه څخه روايت دى : ده مبارك فرمايلى دى : چى رسول الله ﷺ وفرمايل : كله چي زما په امت كي پنځلس خويونه پيدا سول نو دبلاوو نزول به پيل سى رسول الله ﷺ ددغه پنځلسو څخه موسيقي اوسندر غاړى بنځي دوديدل هم وشميرل .

۴- رسول الله ﷺ فرمايى : عن سهل بن سعد قال : قال رسول الله ﷺ يكون في هذه الامة خسف و مسخ و قذف قيل ومتى ذا لك يا رسول الله ﷺ ؟ قال اذا ظهرت القينات و استحلت الخمر .

رواه عبد بن حميد و الفظ له وابن ماجه مختصر ا .

سنن ابن ماجه كتاب الفتن باب الخسوف ( ۳۰۴ )

ژباړه : د حضرت سهل بن سعد څخه روايت دى : دى مبارك فرمايى : رسول الله ﷺ وفرمايل : وي به په دې امت كي په مخكه ننوتل ، په حيوانى بنو ، او بښل ، او د ډبرو اوريدل ، يو چا وپوښتل : دا به كله وي يا رسول الله ؟ رسول الله ﷺ وفرمايل : كله چي سندر غاړي بنځي څر گندى سوي او خلگو شراب حلال وگڼل .

دا چي موضوع مو ډيره نوي اوږده كړي ويلى سو چي دموسيقي دحرمت لپاره ډير احاديث راغلى دى چي دهغو ټولو يوځاى كول پدې وركوتى رساله كي گران كار دى دكوم چا چي په پورتنى حديثونو باندې دباور پيمانته نوى ډكه سوي كولاى سى چي نور حديثونه اونور موثق دلايل دلندى لارى په اسلام اوموسيقي صفحه ( ۱۲۴ ) كي اوپه جواهر الفتاوى لومړى ټوك صفحه ( ۵۵۷ ) تر لاسه كړى ، كه پورتنى كتابونه نسي پيداكولاى نوداعتماد لپاره دى لاندى معتمد كتابونه مطالعه كړى ترڅو ټول هغه حديثونه يى دذهن ترواكنمى تيرسى چي دموسيقي دحرمت لپاره ذكر سوي دى :

بخارى جلد اول صفحه ( ۸۳۷ )

ابن ماجه صفحه ( ۳۰۰ )

اغاثة الهفان جلد اول صفحه ( ۲۶۱ )

نيل الاوطار جلد اتم صفحه ( ۹۷ )

نيل الاوطار جلد اتم صفحه ( ۱۰۰ )

ابن حبان صفحه ( ۳۳۶ )

ترمذی \ ۴۴ \ ۲ ،

كف الرعاع \ ۱۱۰ \ ۱۱۱ ،

كف الرعاع جلد اول صفحه ( ۱۵ )

منتقى الاخبار وسنن ترمذی جلد اول صفحه ( ۴۴ )

سنن ابن ماجه باب الخسوف \ ٣٠٤ ( ابن ابی الدنيا فی ذم الملاهی )

مسند احمد جلد دوهم صفحه ( ٨ )

مسند احمد جلد دوهم صفحه ( ١٥٨ )

مسند احمد جلد اول صفحه ( ٢٧٤ )

مسند احمد جلد دريم صفحه ( ٤٣٣ )

مسند احمد جلد پنجم صفحه ( ٢٤٨ )

مسند احمد جلد شپيرم صفحه ( ١٥٠ )

ابوداؤد كتاب الادب باب كراهية الغناء والزمر جلد دوهم صفحه ( ٦٧٤ )

ابوداؤد كتاب الاشربة باب ماجاء فى السكر جلد دوهم صفحه ( ٥١٩ )

سنن ابی داؤد كتاب الاشربة باب فى الادعية جلد دوهم صفحه ( ٥٢٠ )

مسند ابی داؤد الطاليسى صفحه ( ٥٥ )

ابوداؤد جلد ثلثم صفحه ( ٤٣٥ )

بهيقى باب ماجاء فى ذم الملاهى من المعازف والمزامير جلد اول صفحه ( ٢٣١ )

بهيقى جلد لسم صفحه ( ٢٢٢ )

كنز العمال جلد اوم صفحه ( ٥٣٥ )

مسلم جلد دوهم صفحه ( ٢٠٢ )

والله اعلم بالصواب

\*\*\*\*\*

## موسيقى په څلورو مذهبو کې درواوالی لاره نلری

درنولوستونکو لکه مخکې چې موپردي خبره ډیراسرار وکړی چې افغانی ټولنه یوه حنفی مذهب ټولنه ده یواځی هغه خبری ورته داعتقاد لاره خپلوی چې حنفی مذهب پریکړه پری وکړی خو په تاسف سره باید ووايم چې په معاصروخت کې یوه لیکوال د موسیقی درواوالی لپاره ځینی داسی نکات راجمعه کړی دی چې دڅلورومذهبونو څخه وتلی دی اوکه یې دیوه مذهب دیوه عالم نظر راوړی وی هغه دلیکوال مدعی نه ټیټوی ځکه هغه عالم پریوه اند وی خودی دهغه عالم دوینا څخه بل شی ټیټوی ځکه امام ربانی (ح) فرمایي :

دموسیقی په رواوالی هیڅ فقیه قول ندی کړی اونه یې یوفقیه روابولی .

## المکتوبات جلد اول دمکتوب شمیره ( ۲۶۶ )

اوس که پدي فکرکي سو چي په څلورو مذهبوکي څنگه درواوالی لاره نسته ؟ نوپه خپل وار سره به دڅلورومذهبونو علماؤ نظريات په لږه پيمانه راواخلو ترڅو داعتقاد تنده موپری ماته سی .

## موسیقی دحنفی مذهب له انده

مخکی تردې چي دحنفی مذهب دعلماؤ ويناوی رانقل کړو ستاسو پاملرنه يوه لنډکی مشهور حکايت ته راگرځوم چي ( الاشباه والنظاير ) رانقل کړی دی اودسیدنا امام ابوحنيفة (رحمة الله عليه ) مذهب انځوروی : يوه ورځ چي سيد ناامام ابوحنيفة ( رحمة الله عليه ) يوه باغ ته سيل لپاره راوتلی وو نو پرلاری مشهور قاضي ابی لیلی ورسره مل سو دلاری په اوږدو کي دداسی ښځو سره مخامخ سو چي سندرې يې ویلی خو کله چي هغو ښځو دغه سپیڅلی مخور علماؤ ولیدل نوچپ سوی امام ابوحنيفة ( رحمة الله عليه ) چي ورته رانژدی سونو ورته وې ویل : احسنتن ( یعنی ښه مو وکړه ) دڅه وخت په تیریدو سره قاضي ابن ابی لیلی ته ددعوي يوه مقدمه راغله چي دامام ابوحنيفة ( رحمة الله عليه ) دشاهدی ورکولو پکښي اړتیا وه کله چي امام ابوحنيفة ( رحمة الله عليه ) شاهدی ته حاضر سو نو قاضي ابن ابی لیلی ورته وویل : اي استاده ! ستا شاهدی نه قبلیری ځکه تا په هغه ورځ وسندر غاړو ښځو ته وویل چي ښه مو وکړه څوک چي داسی کوی شاهدی يې دقبولیت وړنده امام ابوحنيفة ( رحمة الله عليه ) ورته وویل : ماوښځو ته پرسندرو ویلو ښه ندیوایلي ځکه دا فاسق عمل دی بلکی ما وښځوته پرچوپتیا ښه وویل یعنی داچي تاسو دسندرو څخه چوپ سواست دامو ښه کاروکړی .

الاشباه والنظاير صفحه ( ۶۵۰ )

که دامام ابوحنيفة ( رحمة الله عليه ) وپورتتی وينا ته ځیرسی یقینا ښکاری چي دده په اند موسیقی اوسندری هیڅ ندی روا .

دهدایي مؤلف لیکي : دسندر غاړی شاهدی نه قبلیری ځکه خلک دکیږي گناه لپاره یوځای کوی . هدایه ، کتاب الشهادات جلددریم صفحه(۱۶۲)

دهدایي دمؤلف دپورتتی قول په تشریح کي دسندرو اوموسیقی په اړه محقق ابن همام څوصورتونه بیان کړی دی چي زموږ دموضوع اړوند يې دخبرو نچور په لاندی ډول دی :

څرنگه چي ښاغلی مؤلف صاحب عمومی سندر غاړی دشاهدی ورکولو څخه بی برخي کړی دی مگر حقیقت دادی چي دهغه سندر غاړی شاهدی نه قبلیری چي سندرې دموسیقی سره وایی اوپاداسی سندرې وایی چي موسیقی نوی ورسره مگرناوړه شعرونه وی لکه دښځو صفت اوپا دشرابو بیان پکښی سوی وی. هغه شعرونه په ښایسته اواز سره ویل چي ناوړه نوی اوموسیقی نوی ورسره هغه پروانکوی .

فتح القدیر جلد شپږم صفحه ( ۳۶ )

نو کله چي دبی موسیقی سندر غاړی شاهدی نه قبلیری نوموسیقی والابه څه حال وی اوگناه به يې څومره وی ؟

علامه کاسانی لیکي : کوم سندر غاړی چي پرځان باندی دسندرو ویلو لپاره خلک راټولوی ترڅو دده دسندرو څخه خوند واخلي نوموړی سندر غاړی عادل ندی یعنی شاهدی يې نه قبلیری که څه هم شراب نه چینی اوکه يې داسی شعرونه په ښایسته اواز ویل چي غیرشرعی الفاظ نه وه پکښی اوموسیقی نه وه ورسره پروانکوی نوموړی عالم زیاتوی : دهغه موسیقی اوریدل چي په خپل ځان کي بده وی لکه ډول ، رباب ، ( ځای ناستی یی لکه اوسنی کیبوردي کمپوز ) اوپادوی ته ورته نورشیان ، اوریدل اوویل يې حرام دی ، اوکوم شیان چي په خپل ځان کي ناوړه نوی لکه زنگ ( یالکه اوس دځینو يې سروزه تلفنونو زنگونه اوپا ددرسی ساعت دبدلیدو زنگونه ) ، پروانکوی .

بدایع اوصنایع جلد شپږم صفحه ( ۲۶۹ )

فتح القدیر لیکي : پوه سه چي موسیقي په ټولو دینونو کي حرامه ده .

فتح القدیر جلد شپږم صفحه ( ۴۸۱ )

ردالمحتار دابی هريرة ( رضی الله عنه ) روایت رانقلوی چي رسول الله ﷺ وفرمایي : موسیقي اوریدل گناه ده ، ورته کنبیناستل فسق دی اوخوند پری اخستل کفر دی .

ردالمحتار جلد پنځم صفحه ( ۲۲۳ ) .

نیل الاوطار جلد اتم صفحه ( ۱۰۰ )

الله (جل جلاله ) دسپیڅلو انسانانو داوصافو دبیان په تعقیب فرمایي :

لايشهدون الزور . ( سورة الفرقان الاية ۷۲ )

ابوبکر جصاص دابوحنیفة ( رحمة الله عليه ) څخه دپورتنی آیات په تفسیر کي داسی روایت کوی : د ( زور ) لفظ چي الله ( جل جلاله ) یادکړی دی موخه ځنی غناء ده .

احکام القرآن جلد دریم صفحه ( ۴۲۸ )

دابوحنیفة ( رحمة الله عليه ) دپورتنی تفسیر څخه په ښکاره معلومیږي چي دده په اند موسیقي حرام شی دی نوله دی امله یی الله ( جل جلاله ) دسپیڅلو انسانانو څخه نفی کوی .

## موسیقی دشافعی مذهب له انده

دهند دنیمی وچی ( برصغیر ) ستر عالم مفتی محمد شفیع صاحب په خپل کتاب ( اسلام اورموسیقی ) په صفحه ( ۳۱۲ ) کي لیکي : دټولو شوافعو علماؤ پردی اتفاق دی چي هغه شعر په ښکلی اواز ویل چي غیرشرعی الفاظ پکښی وی اوشهوانی قواوی راپاروی حرام دی همدا ډول هغه موسیقی بیله شعره چي مستی په انسانی وجود کي پیداکوی حرامه ده اودشوافعو علماؤ پردی اتفاق دی چي غزل دنامحرمی ښځی یا لغرزی هلك څخه مطلقا حرام دی که څه هم په پرده کي وی لکه معاصره موسیقی چي په افغانی ټولنه کي دود ده اوپه کیستونو اوسیدیانو کي خرڅیږي ځکه دشافعی مذهب ستر عالم امام غزالی رح دموسیقی اوپه ښکلی اواز دشعرونو په اړه لیکي : هغه شعر ویل حرام دی چي غیرشرعی الفاظ پکښی وی لکه پوچ اورد ، بی حیا الفاظ ، دالله جل جلاله یا درسول الله صلی الله علیه وسلم ، یا داصحابو بد اویا دښځو صفت پکښی وی که څه هم موسیقی نوی ورسره امام غزالی رح زیاتوی : دوهم هغه موسیقی دشعر پرته رغول حرام دی چي شهوانی قوه راپاروی او سندرغاړی یی استعمالوی لکه رباب ، ډول ، شپیلی اوداسی نور دریم دښځی اویا لغرزی هلك شعر ویل په ښکلی اواز سره حرام دی که موسیقی ورسره وی اوکه نوی ورسره ځکه ددوی داواز څخه دنورو شهوت پورته کیږي . څلورم هغه کس ته موسیقی اوریدل حرام دی چي جنسی غوښتنی باندی برلاسی وی لکه دنوی ځوانی پرمهال اوداسی نوروختونه . پنځم هغه عام سړی ته په ښکلی اواز شعرونه اوریدل ندی روا چي خپل زیات وخت پری ضایع کوی اوکه یی لږ وخت ورکاوه نوپروانکوی البته چي دودیزه موسیقی ورسره نوی لکه رباب ، ډول اوداسی نور ځکه چي نوموړی موسیقی امام غزالی رح استثناء کړي

احیاء العلوم جلد دوم صفحه ( ۲۵۰ )

دامام غزالی رح دپورتنی تحقیق څخه معلومه سوه چي یواځی موسیقی اوریدل ندی روا ځکه موسیقی چي افغانی ټولنه دموسیقی په نامه پېژنی هغه موسیقی امام غزالی رح حرامه گرځولی ده اونه شعر دموسیقی په ملنه روادی اونه دښځو په اواز کي شعر اوریدل روادی اونه دلغرونو شعر اوریدل حاصل داچي په معاصروخت کي چي کومی موسیقی موږاورو یایی وینو داریدلو لپاره یی په شافعی مذهب کي هیڅ جواز نسته .

## موسیقی دامام مالک ( رح ) دمذهب له انده

( المدونة الكبرى ) چې دمالکي مذهب يومعتمد اوبنسټيز کتاب دی دامام مالک رحمه الله عليه نظر دموسیقی په اړه په ښکاره ټکو کې څرگند کړی دی په نوموړي کتاب کې امام سحنون بن سعيد دخپل استاذ عبدالرحمان بن قاسم عتقی څخه پوښتلی دی : ايا امام مالک رحمه الله عليه غناء روا بلله ؟ استاذ په جواب کې ورته ليکلی دی : امام مالک رحمه الله عليه دقران تلاوت لاپه ښکلی اواز مکروه گڼي نو شعر ويل په غناء سره خو بيخي مکروه بولي ، همد اړول نوموړی کتاب زیاتوی : چې دامام مالک رحمه الله عليه په اند موسیقي هم مکروه ده لکه ډول رباب ، شپیلی اوداسی که څه هم دواده اوبنادی پرمهال وی .

المدونة الكبرى ، باب في اجارة دفاف والشعر والغناء جلد يوولسم

صفحه ( ٦٣ ) .

علامه محمد بن محمد دمالکيوو علماؤ نظر دموسیقی په اړه داسی بيانوی : په ښکلی اواز شعر ويل دموسیقی پرته جایز دی اودموسیقی سره مل مکروه دی نوموړی عالم زیاتوی : چې دمالکيوو دځينو علماؤ په آند حرام دی دلته که څه هم دمکروه لفظ ذکر سوی دی خو موخه ځینی حرمت دی ځکه کله ، کله دمکروه څخه حرام اراده کيږی .

مذاهب الجليل ، جلد څلورم صفحه نهمه .

## موسیقی دحنبلې مذهب له انده

علامه ابن جوزی رح دحنابلو فقهاؤ نظر دموسیقی په اړه داسی بیان کړی دی : دامام احمد بن حنبل رح علماء پدې اند دی چې دسندر غاړی اورقاص یعنی نخا کونکی شاهی نه قبلېږی .

تبلیس ابلیس صفحه ( ٣٠٠ )

دحنبلې مذهب مشهور عالم علامه علی بن سلمان مرادوی لیکي : شعر په ښکلی اواز اوریدل دموسیقی پرته بی گټی کار دی اودموسیقی سره مل اوریدل حرام دی . الانصاف جلد دوولسم صفحه پنځمه .

بناغلی مرادوی زیاتوی : چې صاحب دفروع ویلی دی : غناء مکروه ده مگر زیاتو علماؤ حرامه بللی ده اوصاحب تر غیب ویلی دی : چې زیات علماء پردوهم قول باندی دی یعنی پردې باندی چې غناء حرامه ده .

الانصاف جلد دوولسم صفحه پنځمه .

نوکله چې یوازی غناء یعنی په ښکلی اواز شعر ويل حرام یامکروه سوه نودهغه شعر به څه حال وی چې موسیقی ورسره مل وی په هر صورت حاصل دادی چې موږ ولیدل چې دڅلورو ریښتینو مذهبونو کتابونو پرموسیقی باندی بندیز لگولی دی په هیڅ مذهب کې ورته دجواز لاره نسته نوکوم شی چې په څلورو مذهوکی منعه وی اویوڅوک بی دجواز لاره لتوی زما په اند داسی لاری لټول تخریب دی الله جل جلاله دي ، دی اوموږ ټوله دتخریب څخه وساتی په ځانگړی توگه هغه تخریب چې په دین کې وی .

والله اعلم بالصواب

\*\*\*\*\*

## دموسیقی اوریدونکی لپاره عذاب

دایوڅرگند حقیقت دی چې څوک دڅښتن تعالیٰ جل جلاله اطاعت کوی الله جل جلاله اجر ورکوی اوڅوک چې معصیت کوی الله جل جلاله عذاب ورکوی چاته چې یې خوبه سی څوک چې موسیقی اوری درسول الله صلی الله علیه وسلم دښوونی پربنسټ ویلای سو چې الله جل جلاله عذاب ورکوی ترڅو توبه ونه باسی اوالله جل جلاله بڅښنه ورته ونه کړی ځکه رسول الله صلی الله علیه وسلم فرمایي : دابی هریره رضی الله عنه څخه روایت دی : چې رسول الله صلی الله علیه وسلم فرمایلي دی : دموسیقی اوریدل گناه ده ورته کښیناستل فسق دی اوخوند پری اخستل کفر دی .

رواه محمد بن اسحاق نیل الاوطار جلد اتم صفحه ( ۱۰۰ )

په پورتنی حدیث کې چې دکفرلفظ راغلی دی موخه ځنی دنعمت ناشکری ده

درمختار جلد پنځم صفحه ( ۲۲۳ )

دحضرت عبدالله بن مسعود رضی الله عنه څخه روایت دی چې یوه شپه درسول الله صلی الله علیه وسلم په غور کې دیوې سندری ږغ راغلی رسول الله ( صلی الله علیه ) وسلم دری ځلی وفرمایلي : ددغه سندری ویونکی لمونځ نه قبلیری ، ددغه سندری ویونکی لمونځ نه قبلیری ، ددغه سندری ویونکی لمونځ نه قبلیری .

نیل الاوطار جلد اتم صفحه ( ۱۰۰ )

دانس او عائشي ( رضی الله عنهما ) څخه روایت دی : بیشکه نبی (صلی الله علیه وسلم) وفرمایلي : دوه اوازونه دی چې په دنیا واخرت کې لعنت باندی دی : یودډول اوموسیقی ږغ دی چې دخوشحالی پرمهال وی اودوهم دویرکولو ږغ دی چې دغم پرمهال وی .

رواه بزاز وابن مردويه والبيهقي وذكره الكنز عن الضياء ايضاً كنز العمال جلد اوم صفحه ( ۳۳۲ )

دحضرت ابوامامة (رضی الله عنه ) څخه روایت دی : چې ده مبارك فرمایلي دی : کوم سړی چې دسندری اوازپورته کړی څښتن تعالیٰ ( جل جلاله ) دوه شیطانان راواستوی دنوموړی سندراغری پراوړو کښینی اوپرځیگر یې پښی ترهغه وخته بنوړوی ترڅودسندری ویلو څخه چوپ کیږی .

اخرجه ابن ابی الدنيا وابن مردويه ، ورواه طبرانی باسانید ورجال وثقوا وضعفوا . مجمع الزوائد ، جلد دریم صفحه ( ۱۳۰ )

عبدالله بن مسعود ( رضی الله عنه ) فرمایي : پرسندری ویونکی اوپر هغه چا چې سندری ورته ویل کیږی دالله ( جل جلاله ) لعنت دی .

اخرجه ابن ابی الدنيا والبيهقي فی شعبه .

محدث ضحاك فرمائی : سندری دمال تاوانول دی اودالله ( جل جلاله ) ناراضی ده .

روح المعانی جلد : یوویشتم ، صفحه ( ۲۸ )

\*\*\*\*\*

## ( رقص ) نڅا

الله ( جل جلاله ) دانسانی ژوند موخه عبادت ټاکلی دی څوک چې تراصلي هدف تیریری اوپه ناوره اوبگتو کارونو اخته کیږی ښکاره خبره ده چې دالله (جل جلاله ) دټاکلی موخی څخه سرغړونه ده . کله چې به یوڅوک دالله ( جل جلاله )

دسر غرونی په صورت کې دالله (جل جلاله) رضا (خوښی) تر لاسه کړی؟ نشا هغه کړنه ده چې داسلام دپیل څخه تراوسه پورې چې کوم صحابه، تابعین، تبع تابعین، محدثین، مفسرین، متفرقه علماء اوتول صالحین کسان راغلي دي دهیچا څخه دغه ناوړه کړنه نه ده ثابته سوي اونه دیوه مذهب لخوا درواوالي اجازه ورکړل سوي ده په ځانگړي توگه په حنفي مذهب کې يې هيڅوک ثبوت نه سي وړاندې کولای چې دنشا درواوالي اجازه يې ورکړي وي کوم څوک چې يې دجواز لاره لټوي په ښکاره دافغانی متدیني ټولنی چوپړ نه بلکې داتولنه یوه لوی انحراف ته هڅول دي که څه هم دنشا دحرمت لپاره ډیر دلایل سته خوندته به درسالی دوروکوالی له امله په بیلگی بسنه وکړو.

امام رباني رح ليکي: دنشا اوموسيقي دجواز لپار هيڅ فقيه وينا نه ده کړي اونه يې دجواز لاره دځينو صوفيانو په وينا پيدايدلای سي.

المکتوبات، جلد: لومړی دمکتوب شميره: (۲۶۶)

جواهر الفتاوی ليکي: رقص (نشا) په قران اوحديث کې حرام ښودل سوي دي څوک چې ناشي(رقص کوي) دکبيره گناه کونکي دي اوورته فاسق اوفاجر ويل کيږي.

علامه جوزي ليکي: دسندري ويونکي اونځاکونکي شاهدي نه قبليري.

تبلييس ابليس صفحه (۳۰۰)

والله اعلم بالصواب

کټبه: العبد الافقر الي عبد الهادي (حماد) \۲\۱۵\ ۱۳۸۶ هجري شمسي

ای خدايه! کوچنی زوی عبدالمټين (حماد) ته می لور اوگټور علم ورنصیب کړی ای خدايه! ته وینی چې کله په اخره شپه د کتاب کمپیوټري لیکنه بشپړی ده عبدالمټين جان دشپي تريوی بجی پوری داتو کالو په عمر ددینی مینی په موخه راسره ناست وواودخلاصیدو پرمهال يې دشکرویلو دعاکوله.

امین یارب العالمین

**Get more e-books from [www.ketabton.com](http://www.ketabton.com)**  
**Ketabton.com: The Digital Library**